

Wihno  
Museum Biełoruskie  
ostrobramska 9

Opłata pocztowa opłacona ryczałtem.



Časapis Biełaruskich Studentaŭ.

Nr. 1(3)

SAKAVIK 1938 h.

Hod III.

## Ideovaja deklaracyja Maładych Adradžencaŭ.

Svitaje novaja para ŭ pachodzie čataviečaha ducha — idzie radykálnaja pieraaccenka ŭsich vartaścíaŭ čataviečaha budaŭnictva — nablížajecca peryjad novaha hramadzkaha ładu. Biełaruś taksama stać na parozie svajho nacyjanalnaha i hramadzkaha bytu.

Idzie novaja epocha — Ruch Maładych Adradžencaŭ joś jaho duśoj, śviedamaja vola cełaha Narodu budzie jaje tvarcom i źmiesťam, Idealy 25 Sakavika — najvyšejšaj jaje kryteryjaj.

Da hetaje novaje epochi imkniecca Ruch Maładych Adradžencaŭ ślacham narodnaha pierałomu Treba ŭzvaruść narodnaje sumleńnie i nutro biełaruskaha ducha, treba advažna



ūderyć u pasyŭnaść, klasavaść, niespraviadliwaść — biazvier-  
ra ũ narodnyja siły, treba pastavić za klič: sami sabie svaimi  
siłami.

A ũ hetym zmahańni za vialikaje zaŭtra, u biezkanieč-  
naj revalucyji ducha da lepšaha i spraviadliušaha řadu, Mała-  
dyja Adradžency nabirajuć siły z viery ũ triumf idej nad ma-  
teryjaj, praŭdy nad falšam, z haračaj lubovi da svajho  
Narodu.

Uzbudžanyja siły Narodu, vyzvalenyja ad dekadencyji,  
mahutnyja pierařomam, mahutniejšyja chryścijanskaj idejaj,  
Ruch Maładych paviaďdzie da novaha budaŭnictva hramadz-  
kaha řadu na asnovie chryścijanskaje konstytycyji: Praŭdy, Lu-  
bovi i spraviadliwaści.

#### 1.

Pieršaj i najboľšaj praŭdaj jość Boh. Boh, jak absalutna-  
ja praŭda jość mierať usiakaje praŭdy i čařaviečaha dziejań-  
nia, baronić ad čařaviekam tvoranych bahoŭ: fašyzmu i ko-  
munizmu, rasizmu i totalizmu. Ruch Maładych idzie pa linii  
čystaha i konsekventnaha chrystyjanizmu, adkidajučy ũsiakija  
kapitalistyčnyja interpretacyji Chrystovaje Navuki.

2. Druhoj praŭdaj u hierarchičnym mařtabie jość Narod  
i Baćkaŭščyna, jak kaniečny varunak isnavańnia hrama-  
dzianstva. Raźvićcio čařaviečych vartaščiaŭ mahčyma tolki  
ũ sarhanizavanym hramadzianstvie, a indyvidualnaje ščaście  
ũ poŭnym raźvoju čařaviečaha ducha. Heta možna asiahnuć tol-  
ki ũ svaim Haspadarstvie.

3. Praŭdaj jość, što nacyja — heta pryrodnaja dyj  
duhovaja čařtka hramadzianstva, a nia vyřad ekanamič-  
nych suadnosin, źjaŭlajecca pryrodnym aiarodździem dziejań-  
nia koźnaha čařavieka, zlučanaha adnolkavaj  
movaj, zvyčajami, minuŭščynaj i sučasnaščaj. Za hetaj viali-  
kaj praŭdaj idzie ũvieř Biełaruski Narod — a Ruch Mała-  
dych Adradžeńcaŭ u pieradavych jaho radoch.

4. Praŭdaj jość, što dzieła asiahnieńnia narodnych ideałaŭ  
— patreba abjednańnia sił narodu, adsutnaść nutranaj ba-  
račby. Ruch Maładych adkidaje tady baračbu klasaŭ jak me-  
taď ździejśnieńnia hramadzkaha adradžeńnia, a ũ salidarnaści.



ušich stajoŭ hramadzianstva bačyc krynicu biełaruskaha adradžeńnia.

5. Hramadzkaj praŭdaj jość fakt, što tolki narod svajimi siłami, čviordaj svajej pracaj, zmoža da jsić da svajho adradžeńnia. Čużyja arjentacyji i upłyvy imknucca ŭ svajej mecie da zachapleńnia čužyncami panavańnia nad narodam.

## II.

6. Z Praŭdaj u paniaćci chryścijanskim luboŭ, Luboŭ žjaŭlajecca najhłybiejšaj pružynaj usiaho dziejańnia čaławieka, luboŭ hramadzka ja jość najvyšejšym chryścijanskim nakazam da dobra i spraviadliwaści. Z lubovi da hramadzka ja praŭdy paŭstaje sapraŭdny čyn — realizacyja spraviadliwaści ŭ Narodzie.

Maładyja adradžency tady, kirujučysia haračaj luboŭju da hramadzka ja praŭdy — Narodu i Bačkaŭščyny, imknucca da ździejsnieńnia hramadzka ja spraviadliwaści — syntezy praŭdy i lubovi — ŭ Narodzie.

7. Adkidajuć pieradusim egoizm asabisty i klasavy, jak najbolšuju ahidu i krynicu zła i staŭlajuć salidaryzm usich stajoŭ hramadzian u imia maksymy: kožnamu pavodle jaho pracy i potrebaŭ.

Salidaryzm nie pryznaje wyżšaści čałaści nad častkaj, jak heta bačym u fašyzmie, dla jakoha abstraktnaje pajmo narodu jość najvyšejšym dabrom i metaj, a adzinka tolki srodkam da hetaje mety. Čaławiečaja adzinka maje zaŭsiody svaje sobskija intaresy i pravy, svaju asabovaść i hodnaść, jakija nia mohuć być žlikvidavany mityčnym pajmom narodu.

Dacenivajučy hramadzkuŭ luboŭ za pryncypovy dziejnik sviedamaj voli čaławieka, Maładyja Adradžency stajać za ciesnuju suvia z čałaha hramadzianstva praz pašyreńnie chryścijanskaje kultury ŭ Narodzie, dziaŭžaŭnuju apieku siamji i ŭžadavańnie dziejnaha patryjatyizmu ŭ šyrokich masach našaha nasielnictva,

8. Patryjatyzm adnak Maładych Adradžencaŭ, ašviečany vyšejšaj praŭdaj, daloki adńak ad šovinizmu i hipernacyjanalizmu.



### III.

9. Luboŭ da narodu j poŭnaja ŭviedamaŭć niespravidliwaŭci jak nieadŭlučnaha vysnavu viadzie da ŭžyćiadziejannia Praŭdy j Lubovi.

Kapitalizm pryznaje pierš za ŭsio dziejnik egoistyčnakanamičny nakirovany na vyzysk, a polem samalubnych imknieńniaŭ bačyć tolki ŭ mechanizmie rynku. Kapitalizm skoncentravau u rukach maŭtoj kolkaŭci ludziej usie srodki vytvorčaŭci, haspadarčuju inicyjatyvu j ŭviazau z bujnym kapitaŭlam dolu j niadolu pracoŭnaha narodu.

Ruch Maŭadzch Adradžencaŭ zdecydavana prociŭ kapitalistyčnaburžuaznaha ŭladu, jaki ŭvauŭlajecca supiarečny z asnaŭnymi tezami hramadzkaŭci spraviadliwaŭci. Ruch Maŭadzch imkniecca da likvidacyji usiaho bujnaha kapitaŭlu, ziarni, pradpryjemstvaŭ, fabryk, bankaŭ etc. na karyŭć hramadzianstva, tvoračy haspadarstva na asnovach korporacyjnaha kooperatyvizmu.

Hetak sama razumieje Ruch Maŭadzch Adradžencaŭ, ŭto adsutnaŭć hramadzkaŭci lubovi ŭ socyjalizmie j komunizmie nie viadzie da konsekvantnaje j sapraŭdnaje spraviadliwaŭci ŭ kamunistyčnaj raŭviazcy ŭžycia. Klič baračby klasau, vyklikańnie varoŭnych nastrojaŭ u hramadzianstvie, nehacyja asabovaŭci čatavieka, pryvatnaje ŭŭasnaŭci i volnaje voli čatavieka joŭć supiarečny z pryncypami čataviečaj, natury, joŭć supiarečny z psychikaj bieŭlarskaha amal vyklučn sialanskaha nasielnictva.

10. Stojačy na hruncie roŭnaŭci j hramadzkaŭci spraviadliwaŭci, Maŭadyja Adradžency pryznajuć, ŭto tolki korporacyjny kooperatyzm najboŭš adkazvaje usim imknieńniam bieŭlarskaha ekanamičnaha ŭžycia.

Kooperatyzm likviduje ŭsiaki bujny pryvatny kapitaŭl i pieradaje ŭsie srodki vytvorčaŭci ŭ ruki zarhanizovanaha hramadzianstva nie nehujučy adnačasna pryvatnaje ŭŭasnaŭci, paŭstaŭaje z indyvidualnaje pracy.

Asnovaj korporacyjna-kooperatyŭnaha ŭladu joŭć praca. Tolki praca moŭža dać tytuŭ da prava ŭŭasnaŭci. Dzie niama pracy, tam nia moŭža być prava ŭŭasnaŭci. Tolki praca moŭža



dać pravy da indyvidualnaha j hramadzkaha žyćcia zhodna-  
z chryścijanskaj maksymaj: chto nie pracuje, toj nia jeść.

Adnak kult pracy, jak metu samuju Ź sabie, Ruch Maład-  
dych lićyć za kapitalistyčny metad intesyfikacyji pracy, za nia  
zhodny z intaresam pracoŭnaje adzinki.

Spraviadlivaja praca moža być tolki kryterijaj pry asiahnień-  
ni aŭtarytetnaha stanovišča, a hetym bolš adkaznaha pierad  
hramadzianstvam.

11. Ani pachodžańnie, ani vieravyznańnie, ani roźnica  
poću, ani nacyjanalnaść nia mohuć być pieraškodaj u publič-  
nych pravoch koźnaha pracoŭnaha hramadzianina, hetym  
tvorycca demokracija pracy.

12. Ruch Maładdych imkniecca da pierabudowy hramadz-  
kaha ładu pieradusim na voli j intaresach pracoŭnaha narodu,  
sarhanizavanaha hierarchiczna Ź kooperatyvy j korporacyji  
pačynajučy ad najmienshaje kooperatyvy — siamji praz wyt-  
vorčyja, spażyvieckija, kredytnyja j hramadzkija kooperatyvy  
j ich korporacyji da najbolšaje kooperatyvy j korporacyji —  
Haspadarstva.

13. Zhodna z kooperatyŭnymi imknieńniami Maładyja  
lićać, što pryvatnaja Źlasnaść jość hramadzkaj funkcyjaj. Ad-  
nak pryrodnaje jość i niaźmiennaje prava, što adzinka svajej  
pracaj moža asiahnuć, hetaha nia možna zabrać biaz wykupa  
na karyść hramadzianstva. Usiakaja inšaja, nie na asnovie  
pracy nabytaja, Źlasnaść žjaŭlajecca ahulna-narodnaj i hrama-  
dzianstva moža dapuścić da jaje karystańnia, a nie Źlasnaści,  
paasobnyja adzinki.

14. U adnosinach da inšych narodaŭ Ruch Maładdych im-  
kniecca da sužyćcia j dobrych adnosin, jakija byli-b karysny-  
mi dla svajho Narodu. Pieradusim łučycca z chryścijanskimi  
j nacyjanalnymi napramkami druhich narodaŭ, kab dajšć  
chutčej da pieratomu psychiki, pieraacenki Źsich vartaščiaŭ  
panavańnia universalnaha, spraviadlivaha adu.

15. Šlach da mety. Ruch Maładdych Adradžencaŭ jość  
śviedamy, što da realizacyji chryścijanskaha spraviadlivaha ł-  
du treba Źskałychnuć sumleńnie narodu, razbudzić dremlučyja  
siły Ź masach da novaha budaŭnictva, što treba samaachvia



ry, dzieła tego właśnie budzie pracę

- 1) asabistaje adradžeńnie pavodle našych ideałaŭ,
- 2) achviarnuju pracę siarod viaskovaha i haradzkoŭ nasielnictva,
- 3) kulturna-prašvietnuju rabotu,
- 4) zmahańnie z čužackimi ŭpłyvami, pieradusim z kamu-  
nizmam i fašyzmam,
- 5) učasćie ŭ vialikim pachodzie chryścijanskaj idei —  
Praŭdy, Lubovi i Spraviadliwaści,
- 6) narodny pierałaŭn psychiki i šviedamuju volu ŭsiaho  
Narodu.

## **Čaławiek jak żywiolina razum- naja, hramadzkaja i relihijna**

Kali udumajemsia ŭ samych sobie to ŭšviedamim, što ŭ nas jość trajnoje życie: fizyčnaje, psychičnaje i duchowaje pavodle elementaŭ, jakija uwachodziać u našu naturu. Hetyja elementy padmieciłi jašče hreckija filazofy i nazvali ich: hule, psyche i nous — materyja, dusza i duch. Na elemente fizyč-  
nym, jak čwierć na raslinnym piańku, moža razvivać życie  
psychična-duchowaje. Biaručy ŭsie hetu pad uwahu i obser-  
wujučy życie čaławieka ŭ waŭsich jaho prajawach, nowyja fi-  
lazofy nazvali jaho: animal sociale, rationale, religiosum, inakš  
kažučy, żywiolinaj hramadzka, razumnaj i relihijnaj. Takuju de-  
finicyju pacwierdžyvaće życie, bo ciż čaławiek mnoha rožnica  
fizyčna ad żywioliny. Jaho worhany i ich funkcyi blizka takija  
samyja, jak i ŭ żywioliny, a značyć słusna možna nazwać ča-  
ławieka żywiolinaj (animal), hledziačy na jaho z fizyčna-won-  
kawaha boku. Hetaja żywiolina-čaławiek lubić żyć u hramadzie  
i biez hramady nie patrafiłab zachawać swajho bytawannia na  
ziemli i wytwarć usiaho tego, što užo wytwarjała. Dzieła he-  
taha tworyć siamju, arhanizacyji, razvivać žyccio tawaryskaje,  
hramadzka, polityčna. Kalib adniać čaławieku mahčymaść  
żyć u hramadzie, jon pierastaŭby być čaławiekom u poŭnym  
značeńni hetaha słowa — jon byŭby abo žwiarom, abo istotaj  
wyšejšaj — aniołam. In solitudine homo aut bestia aut ange-  
lus, — skazaŭ idučy za Arystotelem Tamaš z Akwinu.

Cetaje życie čaławieka, u waŭsich jaho prajawach jość  
dokazam, što čaławiek jość istotaj hramadzka (animal so-  
ciale).



A ciapier kiniem wokam na usio toje što stwaryŭ čatawiek u halinie kultury j cywilizacyji jak: nawuka, mastactwa usiakaho rodu, technika, usio heta niazbita wačawidna daka-zywaje, što čatawiek jość nia tolki istotaj hramadzkaŭ, ale i razumnaj (animal rationale).

Jość faktam niazbitym, što nidzie na świecie nie znajdzieš narodu, katoryby nia mieŭ relihii. Siahońnia jość taksama praŭdziwym twierdžańnie Plutarcha, daŭniejšaha filozofa-pada-rožnika, katory kaža: „Znajdzieš harady biaz karaloŭ, biaz praŭ, biaz nawuk, ale nihto jašče nie znajšoŭ haradoŭ biaz bostwaŭ, biaz achwiar i abrađaŭ relihijnych“. A Cycleron heta paćwiardžaŭe haworačy: „Niamaš narodu tak dzikaha, katoryby nia wieryŭ u isnawannie bahoŭ, choć niaraz mylicca, što da ich natury“. Heta wyšejskazanaje pacwiardžaŭe j ciapierašniaja nawuka, a ciż życiowy daśled u hetym nas nie pierakonywaje. Światyni ūsiech wierawyznańniaŭ, pačynajučy ad najpryhažejšych u cywilizawanaj Europie a kančajučy na prymityŭnych aŭtaroch u dzikich pušчах dzikich plamionaŭ ciż nie paćwierdžywujuć tre-ciuju istotnuju prymietu čatawieka—jaho relihijnaść (animal religiosum).

Čtoś padumaje, a mo j skaža, što jość ludzi biazwier-nyja —ateistyja. Tak jość, ale heta adzinki, a nia celyja narody, tak jak da wyniatkaŭ naležać ludzi pazbaŭlenyja rozumu —warjaty abo ludzi nienormalnyja — adludki. Isnawańnie biaz-wiernych, warjataŭ ci adludkaŭ, tolki paćwierdžywujuć wyšej skazanju praŭdu: trajakuju ūtaściwaść natury čatawiečaj, h. z. hramadzkaść, razumnaść i relihijnaść.

Prosta niemahčyma prastawić čatawieka biaz jaho ūtaści-waściami: hramadzkaści, razumnaści j relihijnaści. Hetyja ūtaści-waści natury čatawiečaj byli ad pačatku isnawańnia čatawieka, jość ciapier i z četaju peŭnaściu možna skazać, što buduć aź da kanca jaho isnawańnia. Ničoha dziŭnaha što filazofy pry-znali čatawieku hetyja ūtaściwaści istotnymi j ūwiali ich u de-finicyju tahož čatawieka.

Kali hramadzkaść, razumnaść i relihijnaść jość istotnymi ūtaściwaściami natury čatawiečaj, to kab čatawiek moh asiah-nuć paŭnatu swajej daskanataści, pawinien adpawiedna ich raźwiwać i mieć adpawiednuju pażywu. Hetuju pażywu čata-wiek biare z trajakaha kantaktu, paimienna: z naturaj, ludźmi i Boham. Hetyja kantakty adbywajuca praz suadnosiny abo ruchy: fiziočny, razumowa—psichičny j relihijny. Hetyja kan-takty j ruchy, kali jany buduć adpawiedna pakirawany, dajuć u wyniku daskanalnaść čatawiečaj natury. Heta možna wyska-zać u karotkim łacinskim skazie: Ex triplici motu, in triplici contactu ductore ratione veraque fide fit perfectus homo.



Pastarajonsia wyšej skazanje dakazać: čiž čaławiek, katory nie ũpražniajecca fizyčna i nie raźwiwaje swaich mu-skutaŭ, moža mieć zdarowaje i silnaje ciela — hetaha dakazy-wać nia treba — jano jasna koźnamu. Chopić tolki zwiarnuć uwahu na sport, katory tak mahutna raźwiwajecca na całym świecie. Da sportu ũ waŭsich jaho widach nia treba pryha-niać — sam instykt życiowy wymahaje fizyčnaha ruchu. Woźmiem naprykład najmienšych dziaćiej. Jak jany lubiać jeździć na sankach, na łyżwach, biehać na wypieradki, hu-lać i h. d.

Usio heta adbywajecca na świeżym pawietry, wadzie, pawierchu ziamli, a značyć u kantakcie z pryrodaj. Jašče istatniejšy kantakt z pryrodaj adbywajecca praz usio toje, što čaławiek pryjmaje ũ siabie z pryrody jak ježu, wađu, pa-wietra, biaz hetaha čaławiek nia mohby isnawać.

Dalej, čiž možna pradstawić sabie, čaławieka narmalna-ha biaz kantaktu z ludźmi praz usialakija suadnosiny z imi (ruchi) jak siamiejnyja, tawaryskija, hramadzkija, palityčnyja. Jasna, što nie. Prajawy hetych kantaktaŭ i ruchuŭ bywajuć šmatliwyja, dzie biare ũžo udziel i pačućcio i rozum. Astaŭcie dzicia ũ lesie i dajcie jamu mahčymašć żyć, što z jaho wy-rašcie?

Toje samaje treba skazać i ab relihijnaści. Adzinka, ka-toraja nia maje kantaktu z wyšejšaj istotaj — Boham praz ro-zum i pačućcia i nie daje pażywy istotnaj swajej ułaściwaści, jakoj jość relihijnaść praz malitwu i ũsio toje, praz što my z Boham lučymsia, pamału spadaje z wyšyni čaławiečaj hod-naści i papadaje ũ źwiaryny stan, a mo i horšy, jaki my na-zywajem stanam zwyradnieńnia.

U wyšej skazanych kantaktach i ruchach musić być mie-ra (norma), kab nia było ich ani za mnoha, ani za mała, jak kazali Rymlanie: in medio virtus. Hetaj miera, normaj jość rozum, kali chodźić ab kantakt z pryrodaj, a kali chodźić pra suadnosiny čaławieka da čaławieka, tut patrebny jość ro-zum i wiera. Kab pakirawać swaim życciom nia chopić rozu-mu aby jakoha, ale rozum musi być zdarowy, jasny i aświe-čany praŭdaj wyšejšaj, jakuju daje nam wiera.

U adnosinach relihijnych, wiera pawinna być praŭdziwa-ja, abjaŭlenaja praz najwyšejšuju istotu — Boha. Kab heta padčyrknuć u wyšejškanym łacińskim skazie da wiery (fides) dadadziena słowa vera — praŭdziwaja.

Kab pakazać, što patrebna miera — norma ũ ruchach i kantaktach, woźmiem nasampierad fizyčny ruch. Jon musić być kirawany rozumam, kab jaho było ni za mała, ni za mnoha.



Usim wiedama kolki maładych ludziej papsawała sabie zdarouje, kali nierazumna kinulisia na futbol i inšyja sporty, a heta stałasja tamu što nie mieli miery, jakoj jość rozum. Taksama ježa, pićcio, mohuć być škodnyja, kali z ich nierazumna budziem karystać.

U kantaktach z ludźmi taksama patrebnj rehulatar — norma. Kali prajawy życia siamiejnaha, tawaryskaha, arhanizacyjnaha, hramadzkaha, palityčnaha nia buduć kirowany rehulatarom — normaj, jakoj jość rozum, to jany nie daduć potrebnaj pażywy našaj ŭłaściwaści hramadzkaj i nie spryčyniacca da daskanalnaści dyj mohuć być škodnymi. U hetych suadnosinach z ludźmi moža być narušana nutranaja duchowaja harmonija, abo inakš kažučy moža być narušana maral. Tut rozum kab moh akuratna sudzić i praścierahać maralnyja normy pawinien być aświečany wieraj i to wieraj praŭdziwaj — abjaŭlenaj. Prawa maralnaje jość niezmiennym abawiazywajučym usich jak i prawa naturalnaje. Chto prawa maralnaha nie pieraścierahaje ŭ suadnosinach z ludźmi toj narušaje harmonijaść nutranuju i pazbaŭlajecca nutranaj koroŭnawahi, supakoju, ščasčia. Ab hetym majem dokazy z życiowaha daśledu.

Treciaja ŭłaściwaść čaławiečaj natury — relihijnaść tak sama pawinna być kirowana rozumam i wieraj, ale z pierawahaj wiery. Kali chodzić ab rečy druharadnyja tut maje hołas rozum (prudencia). Niaraz čujem narakaŭni na ludziej pabožnych, što jany nia majuć raztaropnaści w swaich praktykach relihijnych. Mnoha časta marnujuć času škodiačy swaim abawiazkam, abo ŭ relihii biaruć rečy niaistotnyja za istotnyja.

Kali chodzić ab istotny kantakt z Najwyžejšaj Istotaj — Boham, tut užo musić być norma abjaŭlenaja praz hetuż Najwyžejšuju Istotu. Tut rozum užo nia może zrazumieć usiaho.

Kolkiž jość wierawyznawaŭniaŭ, katoryja abo šukajuć Boha tam, dzie Jaho znajści nie možna (bałwachwalstwa), abo addajuć Bohu chwału ŭ sposab nieadpawiedny. Niedachopam praŭdziwaj wiery (vera fides) tumačycca paŭstaŭniem razmawitych časta niedarečnych i škodnych sekt jak skakuny, trasuny, skapcy i h. d. Praŭdziwuju i adzinuju normy ŭ suadnosinach z Boham daje čaławieku chryscijaństwa ŭ razumienni Kaściota (Carkwy).

Kali usie istotnyja ŭłaściwaści čaławiečaj natury harmonijna i pad kirunkam rozumu aświečanaha praŭdziwaj wieraj buduć zdawolany praz trajaki kantakt z pryrodaj, ludźmi i Boham u patrojnym ruchu, tacy tolki moža čaławiek stać



na wyžyni swaj hodnaści i stacca daskaralnym čaławiekam (homo perfectus) a tym samym i ščaśliwym.

Hramadzkaść, razumnaść i relihijnaść hetyja try ŭtaściwaści čaławiečaj natury ŭ kantaktach i ruchach z tryma elementami majuć swaje worhany. U suadnosinach z pryrodaj čaławiek karystajecca ŭsiami tymi worhanami, katoryja maje cieta, a ŭ žyćci psyčična-duchowym worhanami, jakija my nazywjajem ŭładami jak rozum, počucio i wola. Hetyja worhany šukajuć sabie adpawiednich abjektaj, paimienna rozum — praŭdy, počucio (serca) — lubowi, a wola — čynu. Čyn moža być dobry i zły, sprawiadliwy i niesprawiadliwy, zaležna ad taho, ci wola jość dobraja, ci złaja. Złaja i dobraja wola zaležyć ad taho, ci jana budzie wysnawam praŭdy i lubowi, ci wysnawam falšu i nienawiści (wola tut biarecca jak chacieńnie i jak siła). Z wyšejskazanaha wyciekaje, kab čyn byŭ sprawiadliwy, dobry musić być wynikam praŭdy i lubowi. U hłybini čaławiečaj duży jość nieprypynnaje imknieńnie da praŭdy, lubowi i sprawiadliwaści — inakš kažućy da ščaścia tak asabistaha jak i ahulnaludzkaha. Hetaje imknieńnie stwaryła cełuju cywilizacyju, dyj čaławiek imkniecca da praŭdy, lubowi i sprawiadliwaści, bo wieryć časta padšwiedama što ich znajści moža.

Biada ŭ tym što nia ŭsie šukajuć ščaścia tam dzie jaho znajści možna. Adny šukajuć ščaścia tolki ŭ materyi (świeta-pahlad materialistyčny) druhija bačać ščaścia ŭ raźwićci duchowym nie adkidajućy ščaścia i na ziamli, bierućy pod uwažu cefaha čaławieka i jaho patreby i materialnyja i duchowyja (spiritualistyczny świetapahlad). Pamiž hetymi dwama świetapahladami wiadziecca adwiečnaje zmahańnie nie tolki ŭ duży kožnaha čaławieka ale ŭ celym čaławiectwie, a ciahier hetaja baračba nabiraje što raz bolšaj siły i bolšaha razhonu. Tworacca wyraźna dwa ahramadnyja asiaroddzia, kala katorych hrupjucca ludzi paimienna: ducha i materyi, inakš kažućy kala kamunizmu i fašyzmu z adnaho boku i kala chryŭstjanizmu z druhoha. Hetaje zmahańnie adbywajecca i ŭ našym narodzie. Woś usie tyja, katoryja nia zhadžajuca z świetapahladam materialistyčnym chać hurtujuca kala chryŭstjanizmu i razwiwajuć dzieła swajho asabistaha dabra i dabra cefaho narodu ŭ sabie samich try ŭtaściwaści: hramadzkaść, razumnaść i relihijnaść praz kantakty i ruchy pad kirunkam rozumu aświečanaha wyšejšaj praŭdaj, jakuju daje nam praŭdziwaja wiera chryŭstijanskaja ŭ razumieńni Kaścioła (Carkwy). Tolki tady možam stacca ludźmi ŭ poŭnym značeńni hetaha słowa.

Chryŭstijanstwa moža tolki ŭzhadawać mahčyma daska-



nalnych ludziej takoj miery jak św. Franciśak z Assyżu, św. Kyril i Mefod i tysiačy, tysiačy inšych, katorych my nazywajem światymi. Chryścijanstwa tolki moža zdawolić rozum praŭdaj, šerca luboŭju z katorych jak wynik moža być dobraja i sprawiadliwaja wola zdolnaja da ździejšnienia sprawiadliwaści hramadzkej. Chtož kinuŭ klič sprawiadliwaści i demakracyji jak nia chryścijanstwa praz luboŭ bližniaha jak samoha siabie, a ūšled za hetym waročywajecca hodnaść čatawiečaja niawolnikam, roŭnapraŭje žančyny. Nad chryścijanstwa nie znajdzieš lepšaj i praktyčniejšaj idealohii — tolki treba być konsekwentym chryścijaninam. Wošža u chryścianskim duchu na padwalinach praŭdy, lubowi i sprawiadliwaści buduć maŭadyja adradžency budawać swajo asabistaje žyćcio i žyćcio swajho Narodu, a naš Narod zdolny da wialikich rečaŭ.

Kali, my wydali našym susiedziam takich woŭataŭ jak Mickiewiča i Kaściušku, Traŭguta, Sienkiewiča, Dastajeŭskaha i t. d. (Hladzi: „Ludzie, idei i czyny“ — Wł. Studnicki, str. 185) to sabie tym bolš zdolejem wydać. I nia tolki dahonim našych susiedziaŭ ale ich i papiredzim. My jašče skažam swajo słowa ŭ historyji čatawiewstwa.

*Ks. dr. St. Hlakoŭski.*

## K. Kalinoŭski — pieršy zmahar za Bełaruś

*I zhinu jon-achwiarny j wialiki  
Pad šum taŭpy j bubna huk  
Pavis — zmahar Kastuś.  
I z tych nihto niaču kaho jon klikaŭ,  
U apošni čas śmiarotnych muk  
Bo spała Bielaruś*

*M. Mašara.*

100 hod minuća jak u chwałvarku Mastaŭlanach, waŭkavyskaha pavietu, ŭ siamji drobnaj biełaruskaj ślachty, pryjšoŭ na świet budučy diktatar Litvy — Kastuś Kalinoŭski.

100 hod — nazad naradziŭsia wialiki syn zahnanaha Narodu, jaki biełaruskiju kvestyju pastaviŭ naraŭni z inšymi kulturnymi narodami. Fakt hety maje asablivaje značeńnie ŭ žyćci našaha Narodu, — žjaŭlajecca decydujučym mamentam našaje historyji, pieršym šcham da adradžeńnia.

Kastuś Kalinoŭski, jak užo ūspomnieŭ, radziŭsia 100 hod



tamu — 21.I. 1838 h. Dziciačyja hady praviou u Mastaŭlanach a pašla ŭ dvare Jakutoŭcy, vaŭkavyskaha pavietu.

Pieršuju navuku zdabyŭ u świstaŭskaj prohinnazii, dzie končyŭ try klasy. Pašla vučyŭsia pryvatna. U 1855 h. złażyŭ ekzamien na maskoŭski universytet. U ŭŭŭiazi z pierajeŭdam ŭ Pietrahrad starejšaha brata Viktora pierajeŭdžaje i jon dyj pastupaje na jurydyčny fakultet pieciarburskaha universytetu, jaki kančaje ŭ 1860 h.

U čas universyteckich studjaŭ braŭ dziejnaje učasć ŭ pracy studenckich arhanizacyjaŭ, budučych pad silnym uplyvam naradavolskich dziejačoŭ toho času z Hercensam, Baku-ninym i Oharevym na čale. Ich tvory, pieradusim Hercenski „Kotokoł“, byli tymi mastakami-režbierami, jakija ad pryrody ŭražlivaju, nie znosiačuju kryŭdy, ździeku — dušu maŭadoha Kastusia jašče bolš umacavali ŭ sensie zmahańnia za ziamlu, volu i svabodu.

Nastupaje 1863 hod Kastuš, pa dumcy prapahavanych kličoŭ, cełaju dušoju kidajecca ŭ vir niaroŭnaje baračby z hniotam samadziaržaŭja. Biare dziejnaje ŭčasć ŭ paŭstańni Litvy, pracuje jak kamisar Horadzienščyny, urešcie, niezadoŭha pierad śmierciaj, jak dyktatar cełaje Litvy. Pracuje niatolki jak arhanizatar, jak vykanaŭca svaich planaŭ — pracuje nad vyrableńniem hramadzkaje apinii — pracuje piarom i vydaje 7 numaroŭ pieršaj biełaruskaj hazety „Mužyckaj praŭdy“.

Aryštoваны z pryčyny zdrady tавaryša, pravakataru Parafjanoviča, dalejšuju svaju dziejnaść pieranošić u turmu na łukiškach u Vilni. Tut nie padaje ducham, nie kidaje pracy, ale naadvarot dalej jaje pradaŭžaje, vyklikajučy antyrasiejskija nastroi siarod biełaruskaha nasielnictva. I nadalej prapahuje kličy za ziamlu i volu, za praŭdy i svabodu. Zza łukiškich krataŭ vychodziać apošnija pisanyja jaho tvory „Pišmy z pad šybienicy“, przyvajučyja biełaruski narod vieryć u sva-je ŭłasnyja siły, nie spadziavacca na pomač z vonku i hvať adpirać hvatam. Listy hetyja dasťoŭna byli z pad šybienicy, bo 10.III. 1864 h. pa staromu stylu pa zahadu Muraŭjeva-„Viešatiela“ byŭ paviešany ŭ Vilni na łukiskim placu.

Zhinuŭ jak hieroj, horda prajšoŭšy ŭsio piekła ździekaŭ carskaha regime'u. Zhinuŭ Kastuš a z jahonaj śmierciaj i zhinuła paŭstańnie. Nie zhinuła adnak ideja! Śmierć jaho nie pojšła na marna. Na hruncie jahonaj achviary nastupnyja biełaruskija pakaleńni mieli ŭžo fundament da pracy nad budovaj narodnaha domu.

Praz prapahavany K. Kalinoŭskim federalizm z Polščaj, praz paźniejšyja sproby federalizmu z Rasiejaj mieŭ mahčy-maść daŭsji Biełaruski Narod da sfarmulavańnia svaich hra-



modzka-palityčnych imknieńniaŭ — tak jak jany pradžaŭla-  
jućca ciapier. Dziakujućy K. Kalinoŭskamu i nastupnym paka-  
leńniem žmoh naš Narod pradžavić usiamu ŭśvietu w 1918 ho-  
du swaju wolu i swaju nacyjanalnuju spiełaść.

Čeść wialikamu zmaharu i hieroju!

M.

## Nacyjanalizm i biełaruski maładniak

Siarod Biełarusau, na pradžahu amal usiaho času adrad-  
ženskaje pracy pašyrany byŭ pahlad, vyrablany bołšaściu  
adzinak, stajaćych časami zusim pry padkowu pry stytnie ahu-  
na narodnaha žyćcia, pahlad u čambuť nehujućy nacyjanalizm.  
Z paniaćciem nacyjanalizmu ŭčylišia zaŭsiody najhoršyja ry-  
sy hramadzkaŭ žyćcia, najbołš čornyja instynkty, reakcyja  
i tamu padobnyja sakawityja akreśleńni. U wyniku zapalohań-  
nia biełaruskich masau, mityčnym „złom“ nacyjanalizmu, u wy-  
niku pierachodžańnia da paradku dziennaha nad tak waźnymi  
dziejnikami žyćcia narodnaha arhanizmu, jak nacyjanalnaja  
ambicyja, narodnaja tradycyja, nad vyrableńniem hetkich pry-  
mietau jak samaachwiarnaść i h. p. dažyliśia takoha stanu  
rečaŭ, jak i majem spasobnaść ahladać ciapier. Mała taho, što  
Narod naš, jak masa ŭ peŭnaj miery dziakujućy i hnarawańniu  
wyšej uspomnianych dziejnikaŭ, treba z sumam pryznaćca,  
pradžaŭlaje miejscami tolki etnografičnuju masu, masu nad  
jakoj roznyja niepaklikanyja „apiakuny“ prawodziać asymili-  
cyjnyja dośledy, mała taho, što nas nia baćać, što słowa „Bie-  
łarus“ — „biełarski“ staranna ŭsiudy abminajuć, — dachodzić  
da taho, što nat sami syny wioski iz za karysciaŭ materjal-  
naha charaktaru papaŭniajuć na ščaścia niewialikija račy  
zdradnikaŭ i renehataŭ. Dachodzić da taho, što padobnyja  
typy papaŭniajuć štučna tworany na našym hruncie arhaniza-  
cyji, metaj jakich zjaŭlajecca denacyjanalizacyja našych wiosak  
i haradoŭ.

Hetyja fakty, praŭda, nie idejnaha renehactwa, majuć  
swoj korań u niedachopie peŭnych swomaściau charakteru, ja-  
kija „pastupovyja“ kruhi naŭšaje inteliŭhencyji akrešlivajuć „bur-  
žuaznymi prodgrasuckami“, u niedachopie hłybokaje lubovi  
swajho Narodu, jahonnych zwyčajau, pieśniaŭ, tradycyjaŭ, u  
nienachopie nacyjanalnaje ambicyji i samaachwiarnaści dla  
ahulnaha dobra biełaruskaha Narodu.

Fakty renehactwa našaje inteliŭhencyji majuć padkladku



materjalnuju, žyciujucca vynikam materjalistyčnaha padychodu dč najbołš piakučych problemaŭ u žyćci niatolki biełaruskaha, ale kožnaha żyvoha narodu. Jasna, što dla ludziej dla jakich alfaj i omegaj isnavanńia zjaŭlajecca materja, dla jakich materjalnaje dabro staŭlajecca pierad vartaścij ducha, — renehactva i zradnictva nie pradstaŭlajuć ničoha kiepskaha.

Jasnymi i zrazumielymi stanucca pašla hetaha padobnaha rodu skazy niekatarych „ultra-demokratyčnych“ studentaŭ, što dla ich kvestyja druharadnajaci jon budziehavaryć pabiełarusku, ci parasijsku, ci jašče inakš, važnym zjaŭlajecca tolki toje, kab sprava pašyreńnia „demokracyi“ — revolucyji pasoiŭvata-sia napierad, kab paza Savietami abchapiła ūsie inšyja dziaržavy, kab čyrvony ściah zašumieŭ nad cełym światam.

Uścierahčysia padobnych typaŭ ludziej z ich mižnarodnymi lozunhami zmožam tolki tady, kali budziem padychodzić da našaje wioski z zdabyčami ciapierašniaha światu nie ahladajučysia na usiakuju frazeolohiju pastupovašci, niasučuju zdradu svajho Narodu i jahonych intaresaŭ.

Pieradusim ciapier, u čas kali macniejšyja, dziuržaŭnyja narody pravodziać nacyjanalnuju konsolidacyju kali na ūsim świecie nastupiła mocnaja nacyjanalizacyja (OZN u Polščy, Rumynija, Brazylia) my jak pradstaŭniki adradžajučaha Narodu pavinny tymbolš łučycca ū nacyjanalnaj konsolidacyji.

Našym pieršym abaviazkam pavinna być ratavanńia našoha nasielnictva ad zhubnych, razkładajučych upłyvaŭ tych palityčnych kirunkaŭ, jakija ūsyplajuć nacyjanalnuju čujnaść.

Treba ūrešcie zrazumieć, što našyja nacyjanalnyja idealy nie vyrašć sušvietny proletaŭjat, ale šviedamaść celaha biełaruskaha Narodu.

Nas u pracy nie pavinny paťochać padobnyja mianuški, jak reakcyjaniery, kontrrevolucyjaniery i h. p., nam nie pavinien być strašny nazoŭ nacyjanalizmu, u pravodžańni i pašyrańni jakoha siarod najšyrejšych huščaŭ biełaruskaha nasielnictva jość adziny ratunak i sposab vychadu z siańniašniaha pałažeńnia.

Para akančalna zrazumieć usim tym kamu nacyjanalizm pradstaŭlajecca jak uasableńnie ūsiaho najhoršaha, što jość dva rody nacyjanalizmaŭ — adzin zdarovy, abaronny — druhi pahanski, agresyŭny.

Nacyjanalizm abaronny, heta nacyjanalizm nie budujučy dabra svajho Narodu na razvalinach i chaŭturach inšych narodaŭ, nie na hegemonii svaje kultury i svaich pahladaŭ i nacyjanalnych formaŭ nacyjanalizm abaronny zjaŭlajecca



nieabchodnaj samaabaronaj kožnaha narodnaha arhanizma i jak taki najbołš spraviadlivy.

Hety abaronny, objektyuny, na spraviadliwaści abapiorty nacyjanalizm pavinien abchapić usich biaz vyniatku Biełarusau z intelihencijaj u pieradavych radoch.

Treba z radašciu padčyrknuć, što biełaruski maładniak, u prociŭvahu da ŭžhadavanaj na pryncypach revolucyji 1905 i 1917 hadoŭ starejšaj, adychodziačaj generacyji našaje inteli-hencyji, pačynaje rozumieć značeńnie nacyjanalistyčnaha svie-tapahladu dyj krytyčna adnosicca da pašyranych z dobra viedamych metaŭ, sučasnaha, modnaha, sušvietnaha, „demo-kratyzmu“.

Biełaruski maładniak z poŭnaj świedamašciu śćvierdžaje što dasiulešni razkład narodu jość źjaviščaŭ nienatŭmalnym, što ŭ sučasnym pakaleńni, jakoje nieŭzabavie niaści budzie adkaznaść za budučyniu Biełaruskaha Narodu, miesca mieć nie pavinien. Śćvierdžajem, što dabro Narodu i paasobnych adzinak patrabuje zlučeńnia ŭsich zdarovych šitaŭ da poŭna-ha biełaruskaha adradžeńnia. Nutranaja hryźnia, oportunizm, nadzieja na łasku pavinny być čužymi psychicy biełaruskaj moładzi.

M. Ščors.

## **Z dziejnaści biełaruskich studentaŭ**

Biełaruskija studenty ŭ Vilni ŭ sioletnim akademičnym ho-dzie pačali ad samaha pačatku ahułna-nacyjanalnuju, konsoli-dacyjnuju pracu. Praca heta užo pryniała dadatnija rezultaty. Na hruncie BSS (Biełaruskaha Studenckaha Sajuzu) štoraz vy-ražniej zarysoŭvajecca nacyjanalny kirunak, achapajučy rašu-čuju bałšaść siabrovak i sabroŭ.

Kali jšče paru hod tamu nazad možna było pačuć z vusnaŭ niekatarych studentaŭ biełarusau, što nacyjanalizm i nacyjanalnaja dumka, heta najčarniejšaja reakcyja, siańnia užo tyja najbołš „pastupovyja“ znajšlisia ŭ radoch nacyjana-listaŭ i prociŭ h. zv. „demakrataŭ“. Nie aznačaje heta zusim, što biełaruski studencki maładniak mieŭby zmahacca za re-staŭracyju kapitalizmu, ci nahuć za buržuaznyja, antynarod-nyja intafesy. Śćvierdžajem, što hetkich u radoch biełaruskaje moładzi niamia i dumajem što być nie pavinna. Nacyjanalizm biełaruskich studentaŭ nia jość reakcyjaj, h. zn. pavarotam da minułych hadoŭ hniotu i ździeku klasy kapitalistaŭ nad prole-tarjatam. Nacyjanalizm biełaruskich studentaŭ, jak heta skaza-



na i vadnym z artykulaŭ hetaha numeru, joŭ abaronnny, abiektyŭny, zmahajučy za pravy biełaruskaha narodu. Ničoha jon nia maje supólnaha z fašyzmaŭ, jakim tak časta siejuć vorahi z komunistyčnaha łahieru, kudy bolš. jon zjaŭlajecca ŭ svaich asnovach prociufašystoŭski. Heta dobra padčyrknieta ŭ našaj deklaracyji, heta taksama pradstaviŭ kal. M. Ščors u inahuracyjnym referacie na pачatku akademičnaha hodu i jaki vyklikaŭ čamuŭci niezdavalenie „pastupovych“ adzinak.

Čacieli jany nacyjanalny nastroj, stvorany ad samaha pачatku, asłabić praz ładžeńnie kontrreferataŭ etc., ale heta tolki pryniasło im akančalnuju kampromitacyju.

Studenty nia tolki nia zyšli z raz zaniataj nacyjanalnaj pazycyji, ale jaŭšee macniej skonsolidavalisia, zlučylisia i abjadnalisia pad biełaruskim ściaham.

Prykładam hetaha abjednańnia była naładžana biełaruskimi studentami tradycyjnaja jołačka z kaladnimi patravami dnia 12 śnieжня 1937 hodu, na jakuju ŭmat zjaviłasia studentak i studentaŭ biaz rožnicy vieravyznańniaŭ, kab, ŭ kaladnim i nacyjanalnym nastroj, z kaladkami i narodnymi pieśniami na vusnach, ciesna zlučycca pry supólnaj adradženskaj pracy.

Prykładam hetaha mohuć być referaty peryjadčynja ŭ BSS na rožnyja hramadzkija temy i dŭskusii pa linii idealistyčnaha ŭsvietapahladu. Na asablivuju uvahu zasłuhoŭvaje niedaŭna pračytany (19.II. siol.) referat ks. dr. Hlakoŭskim „Čataviek jak żyviolina razumnaja, hramadzkaja i relihijnaja“, jaki ŭ skaročanni drukujem vyšej.

Aprača ŭspomnianaŭe pracy biełaruskija studenty praz svaju arhanizacyju BSS pry Universytecie Sciapana Batury naładžili dva vyšokavartastnyja pa svaim mastactvu, koncerty ŭ zalі Śniadeckich. Adzin dnia 12.XII. 1937 hodu, druhi 4.III. siol. Pieršy z vystupleńniem, pobač staŭnaha choru R. Šymy (u bolššaŭci sa studentaŭ), M. Zabejdy-Sumickaha, vydatniaha śpievaka italjanskaje opery, druhi Carniaŭskaj Orsy, talentnaj salistki z varšaŭskaje opery. Razpisvacca nad hetym nie asiahnie svaje meły. Kab acanić vartašć hetych koncertaŭ treba być prysutnym u liku mnohasotludnym zboryšćy ludziej na hetych abodvych viečaroach.

Taksama j tavaryskaje žyćcio znachodziło svaju pažyvŭ. Možna skazoa, što jaje navat było zamnoha. Hulni i viečaryny u čas misajedu mo' za ŭmat absorbavali zainteresavańni studentaŭ, choć i heta patrebn. Najbolš cikavaj była tradycyjnaja viečaryna pryśviečana humaru i satyry „Andrejki“, 26.XI. 1937. Žadajem arhanizataram „Andrejak“ u budučym hodzie ułažyć bolš narodnaha žmiestu, narodnych zvyčajaŭ i abrađaŭ. Hetak sama j pry ładžańni kućci.

---

REDAHUJE KALEHIJA.

Adres Redakcyji i Administracyji: Vilnia, Pivna 10—4.

• Red.-Vydaviec A. KABAK.

Druk. „CENTRAL“ Wielka 52.